

**श्रीक्षेत्र भिमाशंकर तीर्थक्षेत्र जि.पुणे  
विकास आराखड्यास मान्यता देण्याबाबत..!**

महाराष्ट्र शासन  
नियोजन विभाग  
शासन निर्णय क्रमांक : तीक्षेवि-२०१२/प्र.क्र.४३/का.१४४४.  
मंत्रालय, मुंबई- ४०० ०३२.  
दिनांक- २३ नोव्हेंबर, २०१२.

**प्रस्तावना :-**

भिमाशंकर हे बारा ज्योतिर्लिंगापैकी एक महत्वाचे ज्योतिर्लिंग आहे. भिमाशंकर गाव पुणे जिल्ह्याच्या उत्तरेस अंदाजे १२० कि.मी. अंतरावर सह्याद्रीच्या डोंगरामध्ये वसलेले आहे. दरवर्षी श्रावण व महाशिवरात्रीस येथे मोठ्या प्रमाणावर यात्रा भरते. दरवर्षी अंदाजे तीन लाख भाविक व पर्यटक भिमाशंकर परिसरास भेट देतात. हा निसर्गरम्य परिसर असून वन्यजीव अभयारण्य म्हणून राखीव आहे. या अभयारण्यामध्ये शेकरु, बिबट्या, रानडुक्कर, सांबर इ.प्राणी आढळतात. भिमाशंकर परिसर वन्यजीव अभयारण्य क्षेत्रामध्ये येत असल्याने पर्यावरणास अनुकूल व समतोल साधणारा तसेच पर्यटक व भाविकांना सुविधा पुरविण्याच्या दृष्टीने विकास होणे याकरिता श्रीक्षेत्र भिमाशंकर तीर्थक्षेत्र विकास कामांसाठी प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

जिल्हाधिकारी, पुणे यांनी सादर केलेल्या, श्रीक्षेत्र भिमाशंकर तीर्थक्षेत्र जि.पुणे विकास कामासाठी खाली नमूद केलेल्या कामांकरिता रु.४०४.२६ लक्ष किंमतीच्या आराखड्यास शासनाची मान्यता देण्यात येत आहे.


अ.क्र.	कामाचे नांव	रक्कम (रु.लक्ष)
१	भिमाशंकर येथे भक्त निवासस्थानासाठी फर्निचर करणे	१६०.००
२	भिमाशंकर बसस्थानक ते मुख्य मंदिरापर्यंत रस्ता करणे	७५.००
३	भिमाशंकर येथील बसस्थानक सुधारणा करणे	१६९.२६
	एकूण	४०४.२६

२. वरील आराखड्यातील कामांचे संनियंत्रण व अंमलबजावणी करण्याची जबाबदारी जिल्हाधिकारी, पुणे यांचेकडे सोपविण्यात येत आहे. त्याकरिता नव्याने अथवा स्वतंत्र

कर्मचारीवृंद उपलब्ध करण्यात येणार नाही. त्यांचेकडील कर्मचारीवृंदाकडूनच या आराखड्याची अंमलबजावणी करण्यात यावी. तसेच या आराखड्यातील कामांची द्विरुक्ती होणार नाही, सदरची कामे कोणत्याही अन्य योजनेत प्रस्तावित/मंजूर अथवा प्रगतीत नाहीत, याची खातरजमा करण्याची जबाबदारी सुद्धा संनियंत्रण अधिकारी म्हणून जिल्हाधिकारी, पुणे यांची राहिल. आराखड्यातील कामे करताना खालील बाबींची पूर्तता करावी:-

१. शासन निधीचा विनियोग शासनाच्या विहित पद्धतीने व नियमोचितरित्या करावा.
२. कामे विहित कालमर्यादेत व गुणात्मकरित्या होतील याची दक्षता घेण्यात यावी.
३. काम पूर्ण झाल्यानंतर त्याची देखभाल व त्याकरिता येणाऱ्या आवर्ती खर्चाची व्यवस्था होईल याची दक्षता घ्यावी.
४. आराखड्यातील कामांवरील खर्चाचा ताळमेळ वेळोवेळी घालण्यात यावा व त्याबाबतचा मासिक अहवाल शासनास सादर करण्यात यावा.
३. या आराखड्यातील खर्च मागणी क्रमांक ओ-८, ३४५२-पर्यटन, ०१-पर्यटनासाठी पायाभूत सुविधा, १०१-पर्यटन केंद्रे, (००)(०९) श्रीक्षेत्र भिमाशंकर तीर्थक्षेत्र, जिल्हा पुणे विकास आराखडा (३४५२ २९१८) २७-लहान बांधकामे, योजनांतर्गत योजना (दत्तमत) या लेखाशिर्षामधून करण्यात येईल.
४. हा शासन निर्णय, सार्वजनिक बांधकाम विभागाच्या अनौपचारिक संदर्भ क्रमांक:३८४/इमा-३ दि.१०.१०.२०१२ अन्वये व वित्त विभागाच्या अनौपचारिक संदर्भ क्रमांक: ३६३/१२/व्यय-८ दि.१६.११.२०१२ अन्वये व त्यांच्या सहमतीने निर्गमित करण्यात येत आहे.
५. प्रस्तुतचा शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून, त्याचा संगणक संकेतांक क्र. २०१२११२३१३५९२३१११६ असा आहे.

महाराष्ट्राचे राज्यपाल यांच्या आदेशानुसार व नावाने.

  
(हे.वि.मालंकर)

उप सचिव, नियोजन विभाग  
महाराष्ट्र शासन

प्रति,

मा.मुख्यमंत्री यांचे प्रधान सचिव,  
मा.मंत्री (वित्त व नियोजन) यांचे खाजगी सचिव,  
मा.राज्यमंत्री ( वित्त व नियोजन ) यांचे खाजगी सचिव,  
मुख्य सचिव, महाराष्ट्र राज्य, मंत्रालय, मुंबई-३२,  
महालेखापाल-१, (लेखा व अनुज्ञेयता), महाराष्ट्र, मुंबई,  
महालेखापाल-२, (लेखा व अनुज्ञेयता), महाराष्ट्र, नागपूर,

महालेखापाल-१, (लेखा व परिक्षा), महाराष्ट्र राज्य, मुंबई,  
महालेखापाल-२, (लेखा व परिक्षा), महाराष्ट्र राज्य, नागपूर,  
वित्त विभाग (व्यय-८)/ (अर्थसंकल्प-१६), मंत्रालय, मुंबई-३२,  
सार्वजनिक बांधकाम विभाग, इमारत-३, मंत्रालय, मुंबई-३२  
जिल्हाधिकारी, पुणे,  
मुख्य अभियंता, सार्वजनिक बांधकाम प्रादेशिक विभाग, पुणे,  
कार्यकारी अभियंता, सार्वजनिक बांधकाम (उत्तर) विभाग, पुणे,  
जिल्हा नियोजन अधिकारी, पुणे,  
जिल्हा कोषागार अधिकारी, पुणे,  
प्रधान सचिव, नियोजन यांचे स्वीय सहायक,  
निवड नस्ती- का-१४४४.

-----